

सार-समाचार

उपखंड अधिकारी को सौपा ज्ञापन

कपासन, (निर्सं)। गौ माता को राष्ट्र पशु (राष्ट्रमाता) बनाने हेतु राष्ट्रपति के नाम उपखंड अधिकारी कपासन को ज्ञापन , श्री सांवलिया धाम आश्रम मुंगणा से श्री सांवलिया सेठ धाम मंडफिया तक की पदयात्रा की जानकारी प्रदान करते हुए आयोजित पदयात्रा के सदस्य पवन जाट मुंगणा ने बताया कि महामंडलेश्वर श्री श्री 1008 चेतन दास जी महाराज श्री के आशीर्वाद एवं मेवाड़ गो ठाम सेवा के अध्यक्ष श्री अनुज दास जी के सानिध्य में गौ माता को संरक्षित पशु घोषित करने एवम क्षेत्र में अच्छी वर्षा की मंगलकामना को लेकर आज श्री सांवलिया धाम आश्रम मुंगणा से श्री सांवलिया धाम मंडफिया जी तक पदयात्रा का आगाज किया गया। साथ ही मेवाड़ गो ठाम सेवा संघ , विश्व हिंदू परिषद बजरंग दल कपासन के संयुक्त तत्वाधान में महामहिम राष्ट्रपति महोदय के नाम उपखंड अधिकारी कपासन को ज्ञापन प्रदान कर बताया कि गौ माता निराश्रित व असहाय जीवन जीने को राजकीय नीतियों से मजबूर हो गई है जिसका लाभ उठाकर गो तस्कर गौमाता की तस्करी कर गोकर्शी को बढ़ा रहे हैं। गौशाला में अनुदान व सहायता राशि नहीं दी जाने के कारण गौ माताओं को आश्रय नहीं मिल रहा है जिससे वह सड़कों पर दुर्घटना का शिकार हो रही है।

शतरंज प्रतियोगिता शुरू

उदयपुर, (कासं)। जवाहर नवोदय विद्यालय मावली में संभाग स्तरीय योगा एवं शतरंज प्रतियोगिता (छात्रा) का शुभारंभ बुधवार को मावली थानाधिकारी आईपीएस प्रशांत किरण के मुख्य आतिथ्य में हुआ। मुख्य अतिथि ने प्रतिभागियों को ईमानदारी व खेल भावना से खेलने की शपथ दिलाई और खिलाड़ियों को प्रोत्साहित किया। विशिष्ट अतिथि योग विशेषज्ञ सतीशा कुमार व राजेश साहू रहे। विद्यालय के प्राचार्य डॉ. महबूब अली एवं कार्यालय अधीक्षक डॉ.पी. जोशी ने अतिथियों का स्वागत अभिनंदन किया। अतिथियों ने ध्वजारोहण किया व प्रतियोगिता में बाहर से तीनों संकुलों के 59 छात्रों ने अपने संकुल के ध्वज के साथ मार्च पास्ट किया। प्राचार्य के द्वारा विद्यालय प्रतिवेदन प्रस्तुत करते हुए बताया कि नवोदय विद्यालय समिति पूरे भारत वर्ष में आठ संभागों में विभाजित है।

‘जनहित और कानून व्यवस्था से जुड़े मामलों में गंभीरता बरतें’

उदयपुर, (कासं)। जिला कलेक्टर अरविन्द पोसवाल ने कहा कि उपखंड एवं ब्लॉक स्तर पर उपखंड अधिकारी व तहसीलदार सरकार और प्रशासन का चेहरा होते हैं। इसलिए उनकी जिम्मेदारी भी अधिक है। अधिकारी जनहित और कानून व्यवस्था से जुड़े मामलों में पूर्ण गंभीरता और संवेदनशीलता बरतें। इसमें किसी भी तरह की कौताही बर्दाश्त नहीं की जाएगी।

■ बिना अनुमति मुख्यालय नहीं छोड़ने की दी हिदायत

जिला कलेक्टर पोसवाल बुधवार को कलेक्टर कॉम्प्लेक्स हॉल में जिले के सभी उपखंड अधिकारियों व तहसीलदारों की बैठक ले रहे थे। उन्होंने कहा कि अधिकारी अपनी टीम के साथ अच्चा सम्मन्वय रखें। ग्राउण्ड लेवल तक नेटवर्क बना कर रखें, ताकि हर छोटी-मोटी घटना की सूचना समय पर मिले। कलेक्टर ने कहा कि किसी भी तरह की घटना होने पर उपखंड अधिकारी, तहसीलदार स्तर के अधिकारी स्वयं त्वरित रूप से मौके पर पहुंचें। त्वरित रेस्पोंस से आधी समस्याओं का निस्तारण हो जाता है, वहीं लोगों में असंतोष भी नहीं पनपता। उन्होंने कहा

प्लेटफार्म पर रिपोर्टिंग करने के भी निर्देश दिए। उन्होंने कहा कि मॉनिटरिंग और रिपोर्टिंग दोनों में लापरवाही न बरती जावे। उन्होंने आगामी राजीव गांधी ग्रामीण व शहरी ओलम्पिक की तैयारियों की भी समीक्षा करते हुए आवश्यक दिशा-निर्देश दिए। वहीं अगले माह से शुरू होने वाली इंदिरा गांधी स्मार्ट फोन योजना तथा अन्नपूर्णा फूड पैकेट योजना को लेकर भी महत्वपूर्ण दिशा-निर्देश दिए। जिला परिषद की मुख्य कार्यकारी अधिकारी सलोनी खेमका ने आगामी विधानसभा चुनाव के मद्देनजर रिटर्निंग अधिकारियों और सहायक रिटर्निंग अधिकारियों को अपेक्षित सूचनाएं समय पर भेजने के निर्देश दिए। साथ ही मतदाता जागरूकता गतिविधियों को लेकर भी निर्वाचन आयोग के दिशा-निर्देशों से अवगत कराया। बैठक में जिला कलेक्टर ने सभी अधिकारियों को आमजन से आत्मीयता से मिलने तथा उनकी समस्याओं को सुनकर यथासंभव राहत दिलाने के लिए निर्देशित किया। उन्होंने

सार-समाचार

युवक ने फंदा लगा की आत्महत्या

डूंगरपुर, (निर्सं)। सदर थाना क्षेत्र के टाडी ओबरी गांव में एक युवक ने घर के अंदर फंदा लगाकर आत्महत्या करने का मामला प्रकाश में आया है। युवक और उसकी पत्नी के बीच झगडा होने से पत्नी उसे छोड़कर पीहर चली गई थी। इससे वह तनाव में चल रहा था। पुलिस ने शव को जिला अस्पताल की मोर्चरी में रखवाया है। वहीं, पुलिस मामले की जांच में जुटी है। सदर थाना पुलिस के अनुसार टाडी ओबरी गांव के रहने वाले अश्विन पुत्र सबजी मनात का उसकी पत्नी के साथ झगडा हुआ था। इसके बाद अश्विन की पत्नी उसे छोड़कर अपने पीहर चली गई थी। पीहर पक्ष और ससुराल पक्ष के बीच कई बार बात भी हुई, लेकिन अश्विन की पत्नी वापस अपने पति के घर ससुराल नहीं आ रही थी। इसके चलते अश्विन तनाव में आ गया। मानसिक तनाव के चलते अश्विन ने अपने ही घर में मंगलवार रात को फंदा लगाकर आत्महत्या कर ली। घटना के बाद परिवार के लोग आए तो हडकंध मच गया। वहीं, गांव के लोग भी इकट्ठे हो गए। अश्विन को फंदे से नीचे उतारा और डूंगरपुर अस्पताल लेकर आए। अस्पताल में डॉक्टरों ने जांच के बाद अश्विन को मृत घोषित कर दिया। सूचना पर पुलिस जिला अस्पताल पहुंची और शव को मोर्चरी में शिफ्ट करवाया। वहीं, पुलिस मामले की जांच में जुटी है।

मशीनों से लेस एंबुलेंस रवाना

जयपुर, (कासं)। भाजपा प्रदेश अध्यक्ष और चित्तौड़गढ़ सांसद सीपी जोशी ने बुधवार को भाजपा प्रदेश कार्यालय से 23 लाख की लागत वाली हाई रेजोल्यूशन डिजिटल एक्सरे, 8.50 लाख की लागत वाली बायो केमिस्ट ब्लड टेस्ट और सीबीसी ब्लड टेस्ट मशीनों से लेस एंबुलेंस को भाजपा का झंडा दिखाकर अपने लोकसभा क्षेत्र चित्तौड़गढ़ के लोगों की निशुल्क जांच के लिए रवाना किया। भाजपा अध्यक्षीय कार्यालय प्रभारी श्रवण सिंह राव ने बताया कि प्रधानमंत्री नरेंद्र मोदी की प्रेरणा और चित्तौड़गढ़ सेवा संस्थान के सहयोग से इस एंबुलेंस को बनवाया गया है। लोकसभा क्षेत्र में पहले से ही ऐसी दो एंबुलेंस कार्यरत हैं, जो अब तक 52000 से अधिक लोगों की निशुल्क जांच कर चुकी है। यह लोकसभा क्षेत्र के अलग-अलग गांव में जाती है, वहां के लोगों को सूचित किया जाता है, सुबह जांच करने के बाद उसी दिन रिपोर्ट सौंप दी जाती है। इस अवसर पर चित्तौड़गढ़ सेवा संस्थान के अध्यक्ष गोविंद ईनाणी, सचिव भरत माहेश्वरी, कोषाध्यक्ष विनोद चपलोट और वरिष्ठ सलाहकार शांतिलाल बराडिया भी उपस्थित रहे।

पिकअप ने दंपती को मारी टक्कर

डूंगरपुर, (निर्सं)। शहर के सिंटेक्स चौराहा पर बुधवार दोपहर बाइक जा रहे दंपती को पीछे आई एक तेज रफ्तार पिकअप ने दंपती को टक्कर मार दी। हादसे में बाइक के पीछे बैठी महिला नीचे गिर गई और पिकअप के चपटे आने से गंभीर घायल हो गई। जिला अस्पताल में इलाज जारी है। जानकारी के अनुसार उदयपुरा निवासी सीता पटेल अपने पति के साथ कमलेश पटेल साथ घर बाईक लेकर सिंटेक्स चौराहा स्थित दुकान पर जा रहे थे। रास्ते में सिंटेक्स चौराहा पर पीछे से आई तेज रफ्तार पिकअप ने दंपती को अपनी चपेट में ले लिया। हादसे में महिला गंभीर रूप से घायल महिला को स्थानीय लोगों आंटी की मदद जिला अस्पताल में पहुंचाया।

एसएसआई पुष्पराजसिंह का निधन

डूंगरपुर, (निर्सं)। जिला पुलिस अन्तर्गत महिला थाने में तैनात एसएसआई पुष्पराजसिंह पुत्र खुमानसिंह निवासी पारडा सकानी का इलाज के दौरान गत रात्रि को निधन हो गया। वे 53 वर्ष के थे। पुष्पराजसिंह वर्ष 1989 में कांस्टेबल के पद से भर्ती होने के पश्चात हेड कॉनि। तथा इसके पश्चात एसएसआई के पद पर पदोन्नत होकर वर्तमान में महिला थाने में तैनात था। पिछले कुछ समय से बीमार चल रहा था। जिसका गत रात्रि को निधन हो गया। उनके शव को बुधवार प्रातः डूंगरपुर सामान्य चिकित्सालय लाया गया जहां पोस्ट मार्टम करवाया गया। इसके पश्चात शव को पुलिस लाइन में लाकर गार्ड ऑफ ऑनर दिया गया। इस दौरान जिला पुलिस अधीक्षक कुंदन कंवारिया, अतिरिक्त पुलिस अधीक्षक निरंजन चारण, पुलिस उपाधीक्षक राकेश शर्मा ने पुष्पचक्र भेंट किये। इसके पश्चात पुलिस के सेवानिवृत्त कार्मिक महेन्द्रसिंह, खुमानसिंह, लालुराम, रणजीत जैन, पुलिस लाइन के अरविन्द त्रिवेदी सहित पुलिस कर्मियों ने पुष्पांजलि अर्पित की।

15 सहायक प्राध्यापकों की नियुक्ति का अनुमोदन

उदयपुर (कासं)। महाराजा प्रताप कृषि एवं प्रौद्योगिकी विवि प्रबंध मंडल की 61 वीं बैठक बुधवार को प्रातः 11 बजे कुलपति सचिवालय में सम्पन्न हुई। बैठक की अध्यक्षता कुलपति डॉ अजीत कुमार कर्नाटक ने की। बैठक में प्रबंध मंडल सदस्य डॉ एस आर मालु, डॉ आर सी तिवारी, श्री विष्णु पारीक, श्रीमती सज्जन देवी कटार, सीटीपेई के अधिष्ठाता डॉ पी के सिंह तथा प्रसार शिक्षा निदेशक डॉ आर ए कौशिक सदस्य के रूप में उपस्थित थे। बैठक में डॉ आर सी अठावाल, सहायक महानिदेशक (कृषि शिक्षा), भारतीय कृषि अनुसंधान परिषद ने नई दिल्ली से ऑन लाइन भाग लिया। बैठक के प्रारंभ में सदस्यों ने सरस्वतीजी के समक्ष दीप प्रज्ज्वलित कर पुष्प अर्पित किए एवं एमपीयूएटी कुलगीत का गायन हुआ। बैठक में कृषि विज्ञान, अभियांत्रिकी, सामुदायिक विज्ञान, मत्स्यकी विज्ञान एवं डेयरी प्रौद्योगिकी में विगत सप्ताह में आयोजित साक्षात्कारों द्वारा 15

सहायक प्राध्यापकों की नियुक्ति देने की अनुशंसा की गई। वहीं पांच सदस्यों का कार्यकाल इसी माह पूर्ण होने जा रहा है उन्हें भावभीनी विदाई दी। कुलपति डॉ. कर्नाटक ने प्रबंध मंडल के वरिष्ठ सदस्य डॉ एस आर मालु, डॉ रमेशचंद्र तिवारी, जगदीश भंडारी एवं विष्णु पारीक को दो वर्ष के कार्यकाल की समाप्ति पर शॉल एवं उपरणा ओढ़ाकर अभिनंदन किया। कुलपति ने आईसीआर के उप महानिदेशक डॉ आर सी अठावाल का एमपीयूएटी प्रबंध मंडल में नियुक्ति पर उनका स्वागत किया। उन्होंने कहा कि विश्वविद्यालय में लंबे समय से रिक्त शैक्षणिक एवं सहशैक्षणिक श्रेणी में विभिन्न पदों पर भर्ती प्रक्रिया चल रही है इसके अंतर्गत कृषि पर्यवेक्षक, तकनीकी सहायक के पदों पर नियुक्ति प्रदान की गई है। साथ ही अन्य अनेक पदों पर नियुक्ति प्रक्रिया अपने चरम पर है, प्रक्रिया पूर्ण होने पर उन्हें भी शीघ्र ही नियुक्ति पत्र जारी किये जायेंगे।

व्यापारी पर किया हमला

डूंगरपुर, (निर्सं)। नया बस स्टैंड के पास मंगलवार रात शराब के लिए रुपए नहीं देने पर 2 बदमाशों ने स्कूटी लेकर घर जा रहे, एक व्यापारी पर धारदार हथियार से हमला कर दिया। हमले में सिर पर चोट लगने से व्यापारी घायल हो गया। घायल व्यापारी को गंभीर हालत में अस्पताल में भर्ती कराया है। मौके पर मौजूद लोगों ने दोनों बदमाशों को पकड़कर पुलिस के हवाले कर दिया है। कोतवाली थाना क्षेत्र के बिलडी निवासी भावेश पुत्र प्रेमचंद कलाल ने बताया कि शहीद पार्क के पास उसकी दुकान है। मंगलवार रात 9 बजे दुकान बंद कर घर जा रहा था। इस दौरान बस स्टैंड के पास स्कूटी पर सवार होकर 2 बदमाश आए और शराब के लिए रुपए की मांग करने लगे। रुपए नहीं देने पर स्कूटी के आगे गाड़ी खड़ी कर दी। इसके बाद बदमाशों ने धारदार हथियार से हमला कर दिया। भावेश के शोर मचाने पर यहां से गुजर रहे अश्विन कलाल और तिलक गोस्वामी ने बीच बचाव कर व्यापारी की जान बचाई। उसी समय आसपास के लोग मौके पर पहुंचे।

मणिपुर हिंसा के विरोध मौन जूलूस निकाला, ज्ञापन सौपा

उदयपुर, (कासं)। मणिपुर में महिलाओं के साथ हुई घटना को पूरे देश को शर्मसार करने वाली घटना बताते हुए कांग्रेस पार्टी केंद्र की मोदी सरकार को हर मोर्चे पर घेरने में लगी हुई है प्रदेश नेतृत्व के इशारे पर सभी जिलों में कांग्रेस पार्टी ने मौन जूलूस निकाल राष्ट्रपति के नाम ज्ञापन सौपा मणिपुर के मुख्यमंत्री को बर्खास्त करने की मांग की। बुधवार को उदयपुर कांग्रेस कमेटी ने देहली गेट स्थित शांति आनंदी स्थल से एक मौन जूलूस निकाला। जूलूस में सेकड़ों की संख्या में महिला और पुरुष और युवा तखिया लिए चल रहे थे जिन पर मणिपुर मामले पर संसद में चर्चा किये जाने की मांग के नारे लिखे हुए थे। वहीं युवा छात्राओं ने बेटीयों से अत्याचार, मौन व्रत पर मोदी सरकार और अहंकार का अंत करेगा इण्डिया जैसे नारों की तखिया हाथ में लिए थी। जिला कलेक्ट्री पहुंचे कानोंस

■ मणिपुर के मुख्यमंत्री को बर्खास्त करने की मांग

कार्यकर्ताओं ने केंद्र की मोदी सरकार के खिलाफ महिलाओं का अपमान नहीं सहेगा हिन्दुस्तान, मोदी सरकार होंश में आओ जैसे नारे लगाते हुए अपना विरोध जताया। उदयपुर संभाग प्रभारी और प्रदेश कांग्रेस उपाध्यक्ष रतन देवासी ने मीडिया से मुखातिब होते हुए कहा भाजपा के दस साल के शासन में जितने भी अपराध और बड़े बड़े काण्ड हुए उनको लेकर मोदी सरकार कभी भी गंभीर नहीं हुई उन्होंने कहा की कांग्रेस पार्टी ने आजादी के बाद और आजादी से पहले भी देश में इस तरह के हालात नहीं बनाने दिए आज मणिपुर में जो हालात बने है उसके लिए मणिपुर की भाजपा सरकार के साथ केंद्र की मोदी सरकार भी पूरी तरह जिम्मेदार

है। पीसीसी सदस्य रघुवीर मोषा ने भी केंद्र की भाजपा सरकार को घेरते हुए मणिपुर मामले पर बोलते हुए कहा हमारे देश में जहां नारियों की पूजा होती है उस देश में नारी के साथ इतनी निर्लज्जता होना पूरे देश के लिए शर्म की बात है। इस तरह की घटनाओं को बढ़ावा देने में भाजपा सरकार की नीतियों ने बड़ी भूमिका निभायी है उन्होंने कहा आज कांग्रेस का प्रत्येक कार्यकर्ता सड़को पर उतरा है और केंद्र की मोदी सरकार की विफलत को जनता तक पहुंचाने का काम करेगा। इस दौरान उदयपुर जिला अध्यक्ष फतह सिंह राठौड़ भी भाजपा पर आक्रामक दिखाई दिए उन्होंने मणिपुर सरकार को तुरंत प्रभाव से बर्खास्त करने की मांग करते हुए केंद्र सरकार को इसके लिए जिम्मेदार बताते हुए कहा की आज महिलाओं के साथ जिस तरह के बलात्कार और रेप की घटनाये हो रही है उससे देश वासियों को रूह काप रही है।

संस्कृति पर गर्व, विरासत से प्रेरणा
मेरा गांव मेरी धरोहर पोर्टल

भारत के गांवों से जुड़ी विरासत की कहानियों को डिजिटल माध्यम से सबके सामने लाने का प्रयास

देश के 6 लाख से ज्यादा गांव वर्चुअल माध्यम द्वारा एक पोर्टल से जुड़ेंगे

गांवों के अनकहे, गुमनाम इतिहास और समृद्ध संस्कृति को संरक्षित करने की ओर अहम कदम

इस पोर्टल से जुड़ चुके हैं 3 लाख से ज्यादा गांव

आप भी mgmd.gov.in पोर्टल से जुड़िये
और अपने गांव की विरासत तथा इतिहास से जुड़े किस्से और कहानियों को अपलोड कर देश के साथ साझा कीजिये।

वेबसाइट के लिये स्कैन कीजिये

चित्तौड़गढ़, धौलपुर, सिरौही, सीकर और श्री गंगानगर में पांच नए मेडिकल कॉलेजों का उद्घाटन

बारां, बूंदी, करौली, झुंझुनू, सवाई माधोपुर, जैसलमेर और टोंक में सात मेडिकल कॉलेजों का शिलान्यास

दूरदराज के क्षेत्रों में मेडिकल कॉलेज, स्वास्थ्य सेवाओं के क्षेत्रीय असंतुलन को दूर करेंगे

इन अस्पतालों में ओपीडी एवं मरीज के भर्ती होने, ऑपरेशन, आईसीयू समेत तमाम चिकित्सा सेवाएं उपलब्ध

250 करोड़ से अधिक की लागत से 6 नए एकलव्य मॉडल आवासीय विद्यालय और जोधपुर के तिंवरी में एक केंद्रीय विद्यालय का उद्घाटन

उदयपुर, बांसवाड़ा, प्रतापगढ़ और डूंगरपुर में 6 नए एकलव्य विद्यालयों से इन जिलों के जनजातीय समुदायों को लाभ

विद्यार्थियों के सर्वांगीण विकास के लिए शिक्षा और खेल सम्बन्धी आधुनिक सुविधाएं उपलब्ध

प्रधानमंत्री नरेन्द्र मोदी द्वारा

27 जुलाई 2023, सुबह 11 बजे, सीकर (राजस्थान)

कार्यक्रम का सीधा प्रसारण डी डी न्यूज़ पर

“हम कहीं भी क्यों ना पहुँच जायें, बड़े बड़े शहरों और दुनिया के किसी भी कोने में क्यों ना बस जायें, अगर हमने अपने गांव को जिया है तो हमारा गांव हमारे भीतर से कभी नहीं निकलता है, वो हमारी रीतों में बस जाता है, वो हमारी सोच में हमेशा रहता है। हम इसीलिये कहते हैं कि भारत की आत्मा गांव में बसती है, क्योंकि गांव हमारी आत्माओं में बसता है।”

नरेन्द्र मोदी
प्रधानमंत्री

mgmd.gov.in पोर्टल का गृह एवं सहकारिता मंत्री श्री अमित शाह द्वारा लोकार्पण

27 जुलाई 2023 | शाम 5:30 बजे

कुतुब मीनार, नई दिल्ली